

# MA NGHIRX GHALIK

*Ta' C. CASSAR*

Rajtek żagħżuġ bil-kotba taht spallejk  
Gismek hawn fl-art u ruhek fis-smewwiet,  
Hosbien u waħdek donnok tiġbed lejtk,  
B'harstek mitiufa fl-ibgħad truffijiet.

Liema holm helu minn quddiem għajnejtk  
Beda jidhirlek f'dik il-hemda u skiet;  
Kont qiegħed tressaq lill-gejjieni hdejk  
Jew bkejt l-imħabba li hallejt fl-ibliet?

Ma ngħirx għalik; kont bhalek nohrom jien  
Meta Mejjū sabiħ tbišsem għalija  
U qalbi ferħet b'kobar il-holqien.

Ma ngħirx għalik, ja bin il-ferħ u l-ħajja;  
Biss xtaqtni flokok, nimraħ fiż-żgħożija,  
Biex ġid u isem kont inħalli wrajjā.